

ದಿನಾಂಕ:27-11-2023 ರಂದು ಪ್ರಮಾಣ ವಚನ ಮಾಡಿಸಲಾಯಿತು.

ಮುಂದುವರಿದ ಪಾಟೀ ಸವಾಲು: ಆರೋಪಿತರ ಪರ: ಜೆಕೆಎಸ್. ವಕೀಲರಿಂದ:

ಈಗ ನನಗೆ ತೋರಿಸುತ್ತಿರುವ ಕ್ಯುಮುಲೇಟಿವ್ ರೆಕಾರ್ಡ್ ನ ದೃಢೀಕೃತ ಪ್ರತಿ ನನ್ನದೇ ಆಗಿರುತ್ತದೆ ಎಂದರೆ ಸರಿ. ಸದರಿ ದೃಢೀಕೃತ ಪ್ರತಿಯನ್ನು ಈ ದಿನ ನಿಡಿ-2 ಎಂದು ಗುರುತಿಸಲಾಯಿತು. ನಿಡಿ-2 ರಲ್ಲಿ ಇಬ್ಬರು ಸಹೋದರರು, ಇಬ್ಬರು ಸಹೋದರಿಯರು ಇರುತ್ತಾರೆ ಎಂದು ಬರೆಯಲಾಗಿದೆ ಎಂದರೆ ಸರಿ. ಇದರಲ್ಲಿ ಹಿರಿಯ ಸಹೋದರ ಒಬ್ಬರು ಇರುತ್ತಾರೆ ಎಂದು ಬರೆದಿದೆ ಎಂದರೆ ಸರಿ. ಈಗ ನನಗೆ ತೋರಿಸುತ್ತಿರುವ ಒಪ್ಪಿಗೆ ಪ್ರಮಾಣಪತ್ರ ಎಂದು ಬರೆದಿರುವ ದಾಖಲೆಗೆ ನಾನು ಸಹಿ ಮಾಡಿದ್ದೆ, ಸದರಿ ದಾಖಲೆಯ ದೃಢೀಕೃತ ಪ್ರತಿಯನ್ನು ನನಗೆ ತೋರಿಸಿದ್ದು ಅದನ್ನು ನಿಡಿ-3 ಎಂದು ಗುರುತಿಸಲಾಯಿತು. ನಿಡಿ-3 ರಲ್ಲಿ ನನ್ನ ತಾಯಿ ಮರಣ ಹೊಂದಿದ ತಾರೀಖನ್ನು ಖಾಲಿ ಬಿಡಲಾಗಿದೆ ಎಂದರೆ ಸರಿ, ಏಕೆಂದರೆ, ಸಮಯದಲ್ಲಿ ಮರಣ ಪ್ರಮಾಣಪತ್ರವನ್ನು ಇನ್ನೂ ಮಾಡಿಸಿರಲಿಲ್ಲ. ಮರಣದ ದಿನಾಂಕ ನನಗೆ ಗೊತ್ತಿದ್ದರೆ ನಾವು ನಿಡಿ-3 ರಲ್ಲಿ ದಿನಾಂಕವನ್ನು ನಮೂದಿಸುತ್ತಿದ್ದೆವು ಎಂದರೆ ಸರಿಯಲ್ಲ. ದಾಖಲೆಯನ್ನು ಸೃಷ್ಟಿ ಮಾಡುವುದಕ್ಕೋಸ್ಕರ ಮರಣದ ದಿನಾಂಕವನ್ನು ನಿಡಿ-3 ರಲ್ಲಿ ಖಾಲಿ ಬಿಟ್ಟಿದ್ದೇವೆ ಎಂದರೆ ಸರಿಯಲ್ಲ. ನಿಡಿ-3 ಅನ್ನು ಮಾಡಿಸಲು ನ್ಯಾಯಾಲಯಕ್ಕೆ ಮಧ್ಯಾಹ್ನ 2-30 ರ ಸಮಯದಲ್ಲಿ ಬಂದಿದ್ದೆ. ನೋಟರಿ ಮಾಡಿದಾಗ ಪುಸ್ತಕಕ್ಕೆ ಬರವಣಿಗೆ ಮಾಡಿರಲಿಲ್ಲ. ನಿಡಿ-3 ಅನ್ನು ಸೃಷ್ಟಿ ಮಾಡಲಾಗಿದೆ ಎಂದರೆ ಸರಿಯಲ್ಲ. ದಿ:25-11-2013 ರಂದು ನಾನು ಹಾಸನ ಜಿಲ್ಲೆಯ ಕಾಳೇನಹಳ್ಳಿಯಲ್ಲಿ ಕೆಲಸ ಮಾಡುತ್ತಿದ್ದೆ. ನಿಡಿ-3 ಕ್ಕೆ ಚಿಕ್ಕಮಗಳೂರಿನಲ್ಲಿ ನೋಟರಿ ಮಾಡಿಸಲಾಗಿದೆ ಎಂದರೆ ಸರಿ. ನಾನು ಆ ದಿನ ಕೆಲಸಕ್ಕೆ ರಜಾ ಹಾಕಿ ಬಂದಿದ್ದೆ. ಈಗ ನನಗೆ ತೋರಿಸುತ್ತಿರುವ ದೃಢೀಕೃತ ಪ್ರತಿ ನನ್ನ ಹಾಜರಾತಿಯ ದೃಢೀಕೃತ ಪ್ರತಿಯಾಗಿರುತ್ತದೆ. ಸದರಿ ದೃಢೀಕೃತ ಪ್ರತಿಯನ್ನು ನಿಡಿ-4 ಎಂದು ಗುರುತಿಸಲಾಯಿತು. ನಿಡಿ-4 ರಲ್ಲಿ ನಾನು ಕೆಲಸಕ್ಕೆ ಹಾಜರಾಗಿದ್ದೆ ಎಂದು ತೋರಿಸಲಾಗಿದೆ ಎಂದರೆ ಸರಿ. ನಾನು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಈಗ ನನಗೆ ತೋರಿಸುತ್ತಿರುವ ದಾಖಲೆ ನನ್ನ ಚುನಾವಣಾ ಗುರುತಿನ ಚೀಟಿಯ ದೃಢೀಕೃತ ಪ್ರತಿಯಾಗಿರುತ್ತದೆ. ಸದರಿ ದಾಖಲೆಯನ್ನು ನಿಡಿ-5 ಎಂದು ಗುರುತಿಸಲಾಯಿತು. ನಿಡಿ-5 ರಲ್ಲಿ ನನ್ನಗಂಡನ ಹೆಸರು ಅಬ್ದುಲ್ ರಶೀದ್ ಎಂದು ಬರೆದಿದೆ ಎಂದರೆ ಸರಿ. ನನ್ನ ಗಂಡನ ಹೆಸರನ್ನು ತಪ್ಪಾಗಿ ನಮೂದಿಸಲಾಗಿರುತ್ತದೆ. ಈಗಲೂ ಸಹಾ ನನ್ನ ಗುರುತಿನ ಚೀಟಿಯಲ್ಲಿ

ನನ್ನ ಗಂಡನ ಹೆಸರು ಅಬ್ದುಲ್ ರಶೀದ್ ಎಂದು ಇದೆ ಎಂದರೆ ಸರಿಯಲ್ಲ. ನನ್ನ ವಿರುದ್ಧ 1 ನೇ ಆರೋಪಿಯು ದೂರು ಕೊಟ್ಟಿದ್ದರು ಎಂದರೆ ಸರಿಯಲ್ಲ. ಒ.ಎಸ್.314/2015 ರಲ್ಲಿ 1 ನೇ ಆರೋಪಿಯು ನನ್ನ ವಿರುದ್ಧ ದೂರು ಕೊಟ್ಟಿದ್ದರು ಎಂದು ಒಪ್ಪಿಕೊಂಡಿದ್ದೇನೆ ಎಂದರೆ, ಶಾಲಾ ದಾಖಲಾತಿಯನ್ನು ಕೊಡಿ ಎಂದುಕೇಳಿದ್ದಕ್ಕೆ ನಾನು ತಾಣೆಗೆ ಹೋಗಿದ್ದೆ. ದಾಖಲೆಗಳನ್ನು ನಾನು ಕಳ್ಳತನ ಮಾಡಿ ತೆಗೆದುಕೊಂಡು ಹೋಗಿದ್ದೆ ಎಂದು ಪೋಲೀಸ್ ತಾಣೆಯವರು ಹಿಂಬರಹ ಕೊಟ್ಟಿರುತ್ತಾರೆ ಎಂದರೆ ಸರಿಯಲ್ಲ. ಈಗ ನನಗೆ ತೋರಿಸುತ್ತಿರುವ ದಾಖಲೆ 1 ನೇ ಆರೋಪಿಯು ನಗರಸಭೆಗೆ ಕೊಟ್ಟ ದೂರಿನ ದೃಢೀಕೃತ ಪ್ರತಿಯಾಗಿರುತ್ತದೆ. ಸದರಿ ದಾಖಲೆಯನ್ನು ನಿಡಿ-6 ಎಂದು ಗುರುತಿಸಲಾಯಿತು. ಒ.ಎಸ್.314/2015 ರಲ್ಲಿ ಗುರುತಿಸಿರುವ ನಿಡಿ-9 ನನ್ನ ಮದುವೆಯ ಆಮಂತ್ರಣ ಪತ್ರಿಕೆ ಎಂದು ಒಪ್ಪಿಕೊಂಡಿದ್ದೇನೆ ಎಂದರೆ ಸರಿಯಲ್ಲ. ಸದರಿ ನಿಡಿ-9 ರಲ್ಲಿ ಸಜಿಲಾರವರ ತಂದೆಯ ಹೆಸರು ಮೊಹಿದ್ದೀನ್ ಶರೀಫ್ ಎಂದು ಬರೆಯಲಾಗಿದೆ ಎಂದರೆ ಸರಿಯಲ್ಲ. ನನ್ನ ಮದುವೆಯನ್ನು ಮೊದಲನೇ ಪ್ರತಿವಾದಿಯೇ ಮಾಡಿರುತ್ತಾರೆ ಎಂದರೆ ಸರಿಯಲ್ಲ. ಒ.ಎಸ್.314/2015 ರ ನಿಡಿ-9 ನಿಜವಾದ ದಾಖಲೆಯಾಗಿದೆ ಎಂದರೆ ಸರಿಯಲ್ಲ. ನನ್ನ ಮದುವೆ ಹಾಸನದ ಸೇಂಟ್ ಜೋಸೆಫ್ ಕಾನ್ವೆಂಟ್ ಶಾಲೆಯಲ್ಲಿ ನಡೆದಿರುತ್ತದೆ, ಇದು ಸಾಲಿಗ್ರಾಮದಲ್ಲಿ ಇರುತ್ತದೆ. ಆ ಶಾಲೆಯಿಂದ ನನ್ನ ಮದುವೆಯಾದ ಬಗ್ಗೆ ದಾಖಲೆ ತರಬಹುದು ಎಂದರೆ, ಅವರು ಕೊಡುವುದಿಲ್ಲ. ದಿ:12-02-2012 ರಂದು ನನ್ನ ಮದುವೆ ಆಗಿರುತ್ತದೆ. ನನ್ನ ಮದುವೆಯ ದಾಖಲೆಯನ್ನು ಹಾಜರುಪಡಿಸಬಹುದು ಎಂದರೆ, ನಾನು ಎಲ್ಲೂ ಹೋಗುವುದಿಲ್ಲ, ಆದ್ದರಿಂದ ನಾನು ಹಾಜರುಪಡಿಸುವುದಿಲ್ಲ. ಸಾಲಿಗ್ರಾಮದಲ್ಲಿ ಕಾನ್ವೆಂಟ್ ಇದೆ ಎಂದು ಹೇಳುವುದು ಸುಳ್ಳು ಎಂದರೆ ಸರಿಯಲ್ಲ. ನನ್ನ ಮದುವೆಯ ಪ್ರಮಾಣಪತ್ರ ಇರುವುದಿಲ್ಲ. ಒ.ಎಸ್.314/2015 ರ ನಿಡಿ-14 ಅನ್ನು ನಾನು ಒಪ್ಪಿಕೊಂಡಿದ್ದೇನೆ ಎಂದರೆ ಸರಿಯಲ್ಲ. 1 ನೇ ಆರೋಪಿಯು ಲೈಸೆನ್ಸ್ ಬೇಕು ಎಂದು ಅರ್ಜಿ ಕೊಟ್ಟಿದ್ದರು ಎಂದರೆ ಸರಿ, ಈಗ ನನಗೆ ತೋರಿಸುತ್ತಿರುವ ದಾಖಲೆ ಸದರಿ ಅರ್ಜಿಯ ದೃಢೀಕೃತ ಪ್ರತಿಯಾಗಿದ್ದು ಅದನ್ನು ಈ ದಿನ ನಿಡಿ-7 ಎಂದು ಗುರುತಿಸಲಾಯಿತು. ಜಾಗ ಅವರದೇ ಆಗಿದ್ದರಿಂದ ಅವರು ಲೈಸೆನ್ಸ್ ಕೇಳಿದ್ದರು ಎಂದರೆ ಸರಿಯಲ್ಲ. ಈಗ ನನಗೆ ತೋರಿಸುತ್ತಿರುವ ದಾಖಲೆ ಪೋಲೀಸರು ನನ್ನಿಂದ ಪಡೆದ ಹೇಳಿಕೆಯ ದೃಢೀಕೃತ ಪ್ರತಿಯಾಗಿರುತ್ತದೆ ಎಂದರೆ ಸರಿ. ಸದರಿ ದಾಖಲೆಯನ್ನು ನಿಡಿ-8 ಎಂದು ಗುರುತಿಸಲಾಯಿತು. ಈಗ ನನಗೆ ತೋರಿಸುತ್ತಿರುವ

ದಾಖಲೆ ಅವರ ಖಾತಾ ಎಕ್ಸ್‌ಟ್ರಾಕ್ಟ್‌ನ ದೃಢೀಕೃತ ಪ್ರತಿ ಎಂದರೆ ಸರಿ, ಅವರು ಅದನ್ನು ಮಾಡಿಸಿಕೊಂಡಿರುತ್ತಾರೆ, ಸದರಿ ದಾಖಲೆಯನ್ನು ನಿಡಿ-9 ಎಂದು ಗುರುತಿಸಲಾಯಿತು. ಲೋಕಾಯುಕ್ತದವರು ಪರಿಶೀಲಿಸಿ, ನಂತರ ನಿಡಿ-9ರ ದಾಖಲೆಯನ್ನು ಮಾಡಿರುತ್ತಾರೆ ಎಂದರೆ ಸರಿಯಲ್ಲ. ಸುಳ್ಳು ದಾಖಲೆಗಳನ್ನು ಸೃಷ್ಟಿ ಮಾಡಿಕೊಂಡ ಬಗ್ಗೆ ನನ್ನ ವಿರುದ್ಧ ದೂರು ಕೊಡಲಾಗಿತ್ತು ಎಂದರೆ ಸರಿಯಲ್ಲ. 1 ನೇ ಆರೋಪಿಯು ನನ್ನ ವಿರುದ್ಧ ಖಾಸಗಿ ಪರ್ಯಾಯ ಕೊಟ್ಟಿದ್ದರು ಎಂದರೆ, ನನಗೆ ಗೊತ್ತಿಲ್ಲ. ಈಗ ನನಗೆ ತೋರಿಸುತ್ತಿರುವ ದಾಖಲೆ 1 ನೇ ಆರೋಪಿಯು ನನ್ನ ವಿರುದ್ಧ ಸಲ್ಲಿಸಿದ್ದ ಖಾಸಗಿ ದೂರಿನ ಆದೇಶಪುಟದ ದೃಢೀಕೃತ ಪ್ರತಿ ಯಾಗಿರುತ್ತದೆ ಎಂದರೆ ಸರಿ. ಸದರಿ ದಾಖಲೆಯನ್ನು ನಿಡಿ-10 ಎಂದು ಗುರುತಿಸಲಾಯಿತು. ಈಗ ನನಗೆ ತೋರಿಸುತ್ತಿರುವ ದಾಖಲೆ ಆರೋಪಿತರು ನನ್ನ ಮೇಲೆ ಹಾಕಿದ್ದ ಖಾಸಗಿ ದೂರಿನ ದೃಢೀಕೃತ ಪ್ರತಿಯಾಗಿರುತ್ತದೆ ಎಂದರೆ ಸರಿ. ಸದರಿ ದಾಖಲೆಯನ್ನು ನಿಡಿ-11 ಎಂದು ಗುರುತಿಸಲಾಯಿತು. ನನ್ನ ಪ್ರಕಾರ ನಾನು ಒಬ್ಬಳೇ ಮಗಳು. ನಿಖಾನಾಮಕ್ಕೆ ಯಾರು ಯಾರು ಸಹಿ ಮಾಡಿದ್ದರು ಎಂದು ಗೊತ್ತಿಲ್ಲ. 1989ರಲ್ಲಿ ನನ್ನ ತಂದೆ ಮರಣ ಹೊಂದಿರುತ್ತಾರೆ. 1989ರಲ್ಲಿ ಶಕ್ತಿ ನಗರದಲ್ಲಿ ಸ್ಮಶಾನ ಇರಲಿಲ್ಲ ಎಂದರೆ ಸರಿಯಲ್ಲ. 1989ರಲ್ಲಿ ಶಕ್ತಿ ನಗರದಲ್ಲಿ ಸ್ಮಶಾನ ಇತ್ತು ಎಂದು ತೋರಿಸಲು ದಾಖಲೆ ಹಾಜರುಪಡಿಸಲು ಸಾಧ್ಯವಿಲ್ಲ. ಅಲ್ಲಿನ ಗುರುತಿನ ಕಲ್ಲುಗಳನ್ನು ಹೇಳಲು ಸಾಧ್ಯವಿಲ್ಲ ಎಂದರೆ ಸರಿ. ಆ ಸಮಯದಲ್ಲಿ ಮರಣ ಪ್ರಮಾಣಪತ್ರವನ್ನು ಪಡೆಯಲು ತಾಲ್ಲೂಕು ಕಛೇರಿಗೆ ಅರ್ಜಿ ಕೊಡಬೇಕಾಗಿತ್ತು ಎಂದರೆ ಸರಿಯಲ್ಲ. ಆ ಸಮಯದಲ್ಲಿ ಮುನಿಸಿಪಾಲಿಟಿಗೆ ಅರ್ಜಿ ಕೊಡಲು ಶಕ್ತಿ ನಗರವನ್ನು ಮತ್ತು ರಾಂಪುರವನ್ನು ಮುನಿಸಿಪಾಲಿಟಿಗೆ ಸೇರಿಸಿರಲಿಲ್ಲ ಎಂದರೆ ನನಗೆ ಗೊತ್ತಿಲ್ಲ. ಮರಣ ಪ್ರಮಾಣಪತ್ರವನ್ನು ಕೊಡುವ ಸಮಯದಲ್ಲಿ ಮಹಜರ್ ಮಾಡುವಾಗ ಯಾವ 4 ಜನರ ಸಹಿ ಪಡೆದಿದ್ದರು ಎಂದು ಹೇಳಲಿಕ್ಕಾಗುವುದಿಲ್ಲ. ಸುಳ್ಳು ಮಾಹಿತಿಯನ್ನು ಕೊಟ್ಟು ಪ್ರಮಾಣಪತ್ರವನ್ನು ಪಡೆದುಕೊಂಡಿದ್ದೇನೆ ಎಂದರೆ ಸರಿಯಲ್ಲ. ಆಧಾರ್ ಕಾರ್ಡಿನಲ್ಲಿ ನನ್ನ ವಿಳಾಸ ಗವನಹಳ್ಳಿ ಎಂದು ಇದೆ ಎಂದರೆ ಸರಿ. ನಾನು 1 ಮತ್ತು 2 ನೇ ಆರೋಪಿತರ ಮನೆಯಲ್ಲಿ ಓದಿಕೊಂಡಿದ್ದೆ ಎಂದರೆ ಸರಿಯಲ್ಲ. ಆ ಸಮಯದಲ್ಲಿ ನಾನು ಆರೋಪಿತರ ಹೆಸರನ್ನು ದುರ್ಬಳಕೆ ಮಾಡಿಕೊಂಡಿದ್ದೇನೆ ಎಂದರೆ ಸರಿಯಲ್ಲ. ನನ್ನ ಅಕ್ಕದ ಭಾವ ನನ್ನನ್ನು ಶಾಲೆಗೆ ಸೇರಿಸಿರುತ್ತಾರೆ ಎಂದರೆ ಸರಿಯಲ್ಲ. ನನ್ನನ್ನು ಶಾಲೆಗೆ ಸೇರಿಸಬೇಕಾದರೆ ನನ್ನ ಅಕ್ಕ ಬಭಾವನ ಹೆಸರನ್ನು ಕೊಟ್ಟಿದ್ದು ಅದನ್ನು ನಾನು ದುರ್ಬಳಕೆ

ಮಾಡಿಕೊಂಡಿದ್ದೇನೆ ಎಂದರೆ ಸರಿಯಲ್ಲ. ನನ್ನ ಅಕ್ಕ, ಭಾವನ ಹೆಸರನ್ನು ನನ್ನ ತಂದೆ ತಾಯಿ ಎಂದು ಆ ಸಮಯದಲ್ಲಿ ಬರೆಸಿದ್ದು ಅದನ್ನು ದುರ್ಬಳಕೆ ಮಾಡಿಕೊಂಡಿದ್ದೇನೆ ಎಂದರೆ ಸರಿಯಲ್ಲ. ನಾನು ಹಾಜರುಪಡಿಸಿರುವ ವಿವಾಹ ಆಮಂತ್ರಣ ಪತ್ರಿಕೆಯನ್ನು ಸೃಷ್ಟಿ ಮಾಡಿದ್ದೇನೆ ಎಂದರೆ ಸರಿಯಲ್ಲ.

ಈ ಹಂತದಲ್ಲಿ ಮುಂದುವರೆದ ಪಾಟೀ ಸವಾಲಿಗಾಗಿ ಸಮಯಾವಕಾಶ ಕೋರಿದ್ದು ಸಮಯಾವಕಾಶ ನೀಡಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉತ್ತರೇಖನಕ್ಕೆ ಬೆರಳಚ್ಚು ಮಾಡಲಾಯಿತು)
ಓಃಹೇಃಕೇಃಸಃಇಃಎಃಬಃ

ಪ್ರಧಾನ ಹಿರಿಯ ಸಿವಿಲ್ ನ್ಯಾಯಾಧೀಶರು
ಮತ್ತು ಸಿಜೆಎಂ, ಚಿಕ್ಕಮಗಳೂರು.